

AVVIŻI

• Ngharrfu lill-qarrejja ta' 'Lehen il-Girgenti' li ergajna qed nistampaw il-Posters bid-dati u l-hin tal-Laqgħat ta' Talb. Min jista' jgħassam dawn il-posters fi hwienet jew postijiet ohra, huwa mitlub johodhom mill-post tal-laqgħat il-Girgenti. Mhux se jintbagħtu bil-posta bħal qabel.

Dawn il-posters għandhom jitqassmu u mhux jibqgħu id-dar ta' individwi privati.

• Infakkru lil min hu interessat, li l-hames ktieb bl-Ingliż, fuq il-Madonna tal-Konsagrazzjoni jinsab għall-bejgħ. Tistgħu takkwistawh waqt il-laqgħat tal-Girgenti.

• Il-Laqgħat ta' Talb li jmiss se jsiru fl-ewwel u t-tielet Hadd tax-xhur:

Ottubru fl-4.30 p.m., Novembru fit-3.30 p.m.,

u Diċembru fit-3.00 p.m.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

Jaqbad minn paġna 1

Biex dan ikun possibli jehtieg li ma jkun hemm xejn li jtellifna il-gabra waqt li nkunu qed nitolbu. L-istorbju tat-tfal, it-televixin, ix-xogħol ta' l-idejn, it-tisjir fil-kċina kif ukoll il-hsibijiet barranin li jfixkluna, iridu jiġu mwarrbin.

Ir-Rużarju huwa talba; u għalhekk jixraq li ngħiduh bl-akbar rispettt, inkella jitlef l-effett spiritwali li nixtiequ.

Hafna huma l-familji li jgħiduh r-Rużarju kuljum matul is-sena kollha. Din hija drawwa tajba li l-Madonna thobb hafna u hi tistenna li ngħiduh mhux biss għall-bżonnijiet tagħna stess iżda wkoll għal Malta u għad-dinja biex inpattu għad-dnubiet li qed jiġbdu s-saħta t'Alla fuqna.

F'dan ix-xahar imissna ngħidu aktar minn hames posti rużarju kuljum. Hafna, privatament, jgħiduh żewġ rużarji u anki tlieta biex jagħtu għieh akbar lill-Madonna tar-Rużarju, b'mod speċjali fix-xahar ta' Ottubru.

LEHEN IL-GIRGENTI


MAHRUĠ MILL-KUMITAT MADONNA TAL-KONSAGRAZZJONI

No. 28

OTTUBRU 1996

JITQASSAM BLA HLAS

OTTUBRU: IX-XAHAR TAR-RUŻARJU



Il-Madonna tal-Girgenti

Ir-Rużarju hu magħmul minn sensiela ta' "Ave Marija" flimkien mal-"Missierna" u l-"Glorja". Ir-ripetizzjoni ta' l-"Ave Marija", thallina hielsa biex nimmeditaw fuq il-misteri li nkunu qed nikkontemplaw. Nistgħu, ukoll, nahsbu fuq it-tifsir tal-kliem li nkunu qegħdin ngħidu waqt li ngħibu quddiem għajnejna il-preżenza tal-Madonna qisna qegħdin narawha.

Ikompli f'paġna 8

IL-GRAZZJI LI NAQILGHU

Hafna mill-grazzji li jinqalghu huma aktarx privati u personali. Ghalhekk wiehed jista' jifhem ghaliex id-devoti li jaqilghu dawn il-grazzji ma jixtix li isimhom jew il-grazzja maqlugha, jiġu mxandra permezz tal-fuljett.

Xi uħud li jibagħtu xi flus bhala ringrazzjament lill-Madonna lanqas biss inizzlu isimhom jew l-indirizz, b'mod li ma nkunux nistghu nibagħtu nizzuħom hajr għad-donazzjoni tagħhom.

Meta Alla jkun iffavoriekom b'xi grazzja speċjali permezz tal-Madonna, għandu jkollkom kuragg biżżejjed biex toħorġu fil-beraħ u bl-eżempju tagħkom issaħħu l-fidi u d-devozzjoni tal-Madonna fl-oħrajn. Dan huwa hafna aktar ta' siwi milli tibagħtu xi flus.

Hawn min forsi ma jafx jikteb biżżejjed biex jagħmel rapport tal-grazzja li qala'. Allura inheggu lil dawn it-talin biex għallanqas jiktbu kelmejn fil-qosor lill-Editur ta' dan il-filjett, jagħtuh l-isem, l-indirizz u n-numru tat-telefon tagħhom biex ikun jista' jagħmel kuntatt magħhom u jekk hemm bżonn, imur jarahom id-dar tagħhom. Ghalhekk iktbu lil:

Bro. Victor Privatera
Stella Maris College
Gżira GZR 04

MHUX DEJEM NAQILGHU IL-GRAZZJI

Xi mindaqqiet tiltaqa' ma' nies li, għax ma qalghux xi grazzja li talbu lill-Madonna, ma baqghux imorru il-Girgenti għal-laqgħat ta' talb, qishom tilfu kull fiduċja fil-Madonna jekk mhux f'Alla wkoll. Dan juri nuqqas serju ta' fidi u mħabba t'Alla u ċerta suppervja ta' mohħhom.

Biex taqla' grazzja minghand Alla trid, l-ewwel nett, tkun qed tghix fl-imħabba t'Alla u tagħmel hiltek biex taqdi dmirek u tahrab id-dnub. Fl-istess hin irridu jkollna fidi shiħa f'Ġesù u fil-Madonna. Ġesù qabel ma kien ifejjaq il-morda kien jara jekk kinux jemmu fih bhala l-Messija u li kellu s-setgħa li jagħmel il-mirakli. Ġesù kien jitghaxxaq jiltaqa' ma' nies ta' fidi soda bħal ma kien iċ-Ċenturjun Ruman, li lanqas kien Lhudi.

Aħna m'ahna xejn u m'għandna l-ebda dritt għall-grazzji. Dawn huma favuri li Alla jagħmlilna għall-ġid tagħna għax l-imħabba tiegħu għalina hija bla qies. Alla, bhala missierna, ma jistax jagħtina grazzji li jkunu ta' dannu,

fil-hin li nitolbuhom jew aktar tard fil-futur li Hu biss jista' jara. Jista' jagħti każ li l-grazzja tkun ta' ġid veru fil-mument li nitolbuha imma Alla jara li 'l quddiem tkun tiswa ta' deni. Forsi ukoll, il-Mulej ikun irid jara sa fejn tasal il-fidi tagħna u fl-istess hin jinqeda bil-mard u bit-tbatija tagħna anke morali, bħad-dwejjaq, krizi u ntoppi fil-familja tagħna, għall-ġid spiritwali tagħna jew ta' l-oħrajn. Aħna ma nistghux inkunu nafu x'ikun il-pjan divin għalina. Nieħdu l-każ ta' Lazzru tal-Vanġelu. Dan il-bniedem kien raġel ta' qdusija kbira li bil-karità tiegħu immerita il-konverżjoni ta' Marija ta' Magdala, oħtu u oħt Marta. Kien habib intimu ta' Ġesù li kien jilqa' għandu f'Betanja, flimkien mal-hafna dixxipli tiegħu, irġiel u nisa, fosthom il-Madonna.

Lazzru marad u dam ibati għal hafna xhur minn mard (mhux il-ġid) li mlietu kollu griehi. Nafu mill-vanġelu, li Ġesù hallieh ibati u ma fejqhux. Hallieh saħansitra jmut u jgħaddi xi erbat ijiem qabel ma rxuxtah. Dan kien miraklu kbir li Ġesù għamel biex jikkonvinci lill-Fariżej u lil shabbom li Hu kellu kull setgħa fuq il-mewt anke meta l-ġisem ikun beda jitmermer fil-qabar. Min-naħa l-oħra is-sofferenzi kabbru l-qdusija ta' Lazzru u komplew ipattu għad-dnubiet ta' oħtu Marija ta' Magdala.

Għalhekk aħna qatt m'għandna naghmlu kundizzjonijiet lil Alla meta nitolbu xi grazzja. Nafdaw fih. Nimmeditaw il-"Missierna" u nghidu bil-qalb: "Tkun li trid int kif fis-sema hekdan fl-art". Hekk ikollna mohħna mistrieh naqilghu jew ma naqilghux dak li nkunu tlabna.

Siltiet mid-Diskors ta' Ġuża Mifsud fil-Laqgħat ta' Talb.

MEJJU 1996

Maṭul din il-laqgħa intqalet din il-vizita lill-Madonna: "Mulej Alla ta' l-Eżerciti, Mulej Ġesù ta' l-Ewkaristija, Spirtu s-Santu Alla, insellmulkom, nadurawkom u nhobbukom. Madonna aħna nsellmulek. Pater, Ave u Glorja.

Għażiża Ommna Marija Santissima bil-ghajjnuna li inti tagħtina aħna spiss niġu f'dawn l-inhawli tal-Girgenti biex quddiemek u quddiem il-Majesta tal-kbir Alla, mieghek nitolbu u naghmlu l-penitenzi. Pater, Ave u Glorja.

Madonna, aħna nhobbuk. Inti tajtna hafna direzzjonijiet, ghajjnuna u kuragg biex f'dan il-post aħna nqaxna hafna grajjiet sbieħ, hafna atti ta' mħabba u

